

સૌરાષ્ટ્ર આસપાસ

ઠગાઈ દ્વારા પારકે પૈસે ૧૯ લાખની કાર ખરીદી, એકાદ લાખનો ફોન વાપરતો હતો! તાંત્રિક વિધિના નામે ઠગાઈ કરતા ગઠિયાનું કારસ્તાન, આરોપીનું બેન્ક ખાતું પોલીસે સીઝ કરાવ્યું

રાજકોટ : ઓસ્ટ્રેલિયામાં રહેતા અંકિત પરમાર અને અમદાવાદ રહેતા તેના પરિવારની જુદી-જુદી સમસ્યાઓ હલ કરવાના બહાને રૂ. ૨૪ લાખ પડાવી લેનાર આરોપી સતિષ રામજી ધામી (ઉ.વ.૫૨, રહે. ગુંદાવાડી શેરી નં.૨૨)ની ભક્તિનગર પોલીસે ધરપકડ કરી તપાસના અંતે તેને જેલહવાલે કરાવ્યો હતો. પીએસઆઈ ગોહિલની તપાસમાં ખુલ્લા પ્રમાણે પારકે પૈસે તાગડિયાના કહેવત મુજબ આરોપીએ ઠગાઈની રકમમાંથી રૂ. ૧૯ લાખમાં રોકડથી કેટા કાર ખરીદી હતી. આ ઉપરાંત રૂ. ૧ લાખની કિંમતનો આઈફોન ખરીદ્યો હતો. જે બંને વસ્તુ પોલીસે કબજે કરી છે. એટલું જ નહીં આરોપીનું બેન્ક એકાઉન્ટ પણ સીઝ કરાવ્યું છે. જેમાં હાલ રૂ. ૧.૮૫ લાખ જમા હોવાની માહિતી પોલીસને મળી છે. પોલીસને એવું જાણવા મળ્યું છે કે ઓસ્ટ્રેલિયા રહેતા અંકિતને પ્રેમલગ્ન કરવા હતા. આ ઉપરાંત તેને પરમેનેન્ટ રેસિડન્સની પણ સમસ્યા હતી. આ સ્થિતિમાં તે મિત્ર પાર્થ મારકત આરોપીના સંપર્કમાં આવ્યો હતો. આરોપીને વીડિયો કોલ કરતા આરોપીએ તેણે ક્યા કલરનું અંડરવેર પહેર્યું છે તે બાબત ઉપરાંત તેના ઘરની બહાર પાર્ક કારનો કલર અને તેના પોકેટમાં રહેલી ચલણી નોટના અમુક નંબરો જણાવી પ્રભાવિત કરી દીધો હતો. જેને કારણે અંકિત તેને કટકે-કટકે રૂપિયા આપતો રહ્યો હતો. અત્યાર સુધી તેણે રૂ. ૧૭.૨૩ લાખ આપ્યા હતા. જ્યારે તેના ભાઈ હાર્દિકે રૂ. ૫ લાખ અને પિતાએ રૂ. ૨ લાખ આપ્યા હતા. પરંતુ આ તમામમાંથી કોઈના કામ નહીં થતા છેતરાઈ ગયાનો અહેસાસ થતાં આખરે ફરિયાદ નોંધાવી હતી. બીજા લોકો પણ ભોગ બન્યાની શક્યતા છે. જેને કારણે ભક્તિનગર પોલીસે આરોપીને તાંત્રિક વીધીના નામે બીજા કોઈને ભોગ બનાવ્યા હોય તો પોતાનો સંપર્ક કરવા અનુરોધ કર્યો છે.

યુ-ટ્યુબમાં જોઈ કિશોરે ૩ માસમાં ૧૪ બાઈકની ઉઠાંતરી કરી! ચોરાઈ બાઈક ખરીદનાર બીલખાના શખ્સની ધરપકડ : આજી ડેમ પોલીસે એક માસની મહેનતના અંતે આરોપીને ઝડપી લીધો : ૧૪ બાઈક કબજે

રાજકોટ : શહેરમાં છેલ્લા ત્રણેક માસમાં ૧૪ બાઈકની ચોરી કરી તરખાટ મચાવનાર ૧૭ વર્ષના કિશોરને આજી ડેમ પોલીસે ઝડપી લીધો છે. તેની પાસેથી ચોરાઈ બાઈક ખરીદ કરનાર બીલખાના રાવતપરા શેરી નં. ૪માં રહેતા સરકારાજ વિજય શીમ (ઉ.વ. ૨૧)ની પણ પોલીસે ધરપકડ કરી હતી. આજી ડેમ પોલીસની હદમાંથી છેલ્લા ત્રણેક માસમાં સાતેક બાઈકની ચોરી થઈ હતી. જેને કારણે તેનો સ્ટાફ હરામ હતો. ક્રોન્સ્ટેબલ હરપાલસિંહ જાડેજા અને ગોપાલ બોળીયા છેલ્લા એકાદ મહિનાથી તપાસમાં લાગ્યા હતા. રાત્રે ૨ થી ૪ ની વચ્ચે જ મોટાભાગના બાઈકની ચોરી થઈ હોવાથી તે સમયે પણ પેટ્રોલીંગ કરતા હતા. આટલી મહેનત પછી આખરે આરોપીની ઓળખ મળતા ઝડપી લીધો હતો. તમામ ચોરાઈ બાઈક જૂનાગઢના સરકારાજને દસેક હજાર જેવી પાણીની કિંમતે વેચી દીધાનું કબૂલાતા તેને પણ પોલીસે ઝડપી લીધો હતો. તેણે તમામ બાઈક બીલખાની આજીબાજુના ગામડાઓમાં વેચી દીધાની કબૂલાત આપતા તમામ બાઈક પણ પોલીસે કબજે કર્યા હતા. બાઈકની ચોરી કરનાર કિશોરના પિતા નાનપણમાં જ અવસાન પામ્યા હતા. મૂળ બિલખાનો વતની છે. પિતના અવસાન બાદ માતા સાથે રાજકોટ રહેવા આવી ગયો હતો. માતા ધરકામ કરી ગુજરાન ચલાવે છે. તે આખો દિવસ કામે હોવાથી પુત્રનુ ધ્યાન રાખી શક્યા ન હતા. પાછળથી પુત્ર બાઈક ચોરીના રવાડે ચડી ગયો હતો. તેણે એક દિવસ યુ-ટ્યુબમાં કંઈ રીતે હેન્ડલ લોક વગરના બાઈક ચોરવા તેનો વિડીયો જોયો હતો. જેના આધારે એક દિવસ બાઈકની લાઈટનાં પાછળનાં ભાગે આવેલ સોકેટ તોડી ડાયરેક્ટ છેડા કરી ચોરી કરી હતી.



પોલીસ ભરતી પરીક્ષાની દોડમાં ૧૦ સેકન્ડ માટે રહી જતા નાસીપાસ યુવતીએ ઝેરી દવા ગટગટાવી

રાજકોટ : અનુસાર, હાલ પોલીસ ભરતીની શારીરિક કસોટી ચાલુ છે. યુવતીએ કોન્સ્ટેબલ અને પીએસઆઈ બંને કેડર માટેની રનિંગની પરીક્ષા આપવાની હતી. તેમનો વારો રાજકોટ મવડી પોલીસ હેડ ક્વાર્ટર્સ મવડી હેડ ક્વાર્ટર્સમાં ફિક્કિલકલ પરીક્ષા આપવા આવેલ હતી. દોડમાં નાપાસ થયા બાદ રાજકોટ બસ પોર્ટમાં પગલું ભર્યું હતું. મળતી માહિતી અનુસાર, ભાવનગર જિલ્લાના મહુવા તાલુકાના બગદાણા નજીક આવેલ નાના પુંટવાડા ગામની ૨૧ વર્ષીય વાગ્યા આસપાસ રાજકોટ બસ પોર્ટ પાતા હતી ત્યારે અનાજમાં નાખવાનો ઝેરી પાવડર પી જતા તત્કાલ રાજકોટ સિવિલ હોસ્પિટલમાં ખસેડાઈ હતી. તેમની સાથે આવેલ અન્ય યુવતી અને પોલીસ સુત્રોએ આપેલ માહિતી અનુસાર, હાલ પોલીસ ભરતીની શારીરિક કસોટી ચાલુ છે. યુવતીએ કોન્સ્ટેબલ અને પીએસઆઈ બંને કેડર માટેની રનિંગની પરીક્ષા આપવાની હતી. તેમનો વારો રાજકોટ મવડી પોલીસ હેડ ક્વાર્ટર્સ મવડી હેડ ક્વાર્ટર્સમાં ફિક્કિલકલ પરીક્ષા આપવા આવેલ હતી. દોડમાં નાપાસ થયા બાદ રાજકોટ બસ પોર્ટમાં પગલું ભર્યું હતું. મળતી માહિતી અનુસાર, ભાવનગર જિલ્લાના મહુવા તાલુકાના બગદાણા નજીક આવેલ નાના પુંટવાડા ગામની ૨૧ વર્ષીય વાગ્યા આસપાસ રાજકોટ બસ પોર્ટ પાતા હતી ત્યારે અનાજમાં નાખવાનો ઝેરી પાવડર પી જતા તત્કાલ રાજકોટ સિવિલ હોસ્પિટલમાં ખસેડાઈ હતી. તેમની સાથે આવેલ અન્ય યુવતી અને પોલીસ સુત્રોએ આપેલ માહિતી

ભાવનગર રોડ પર લીમડાના ઝાડ સાથે દોરડું બાંધી યુવકનો ગળાફાંસો ખાધેલો મૃતદેહ મળ્યો

રાજકોટ : ભાવનગર રોડ પર આવેલા ઝાડ સાથે દોરડું બાંધી યુવકનો ગળાફાંસો ખાધેલો મૃતદેહ મળી આવતા ચક્રચાર મચી ગઈ હતી. એક પગ ટ્રેક્ટરની દોલીમાં હતો. થોરાળા પોલીસે દોડી જઈ તપાસ હાથ ધરી હતી. જેમાં યુવકની ઓળખ શહેરના નવા થોરાળામાં સર્વોદય શેરી નંબર પાંચમાં રહેતા પ્રવીણભાઈ ગોવિંદભાઈ રાઠોડ (ઉ.વ. ૪૦) તરીકે થઈ હતી. મળતી માહિતી અનુસાર, ગઈકાલે રાત્રે ૯.૩૦ વાગ્યાં આસપાસ રાજકોટના ભાવનગર રોડ પર આવેલા ઝાડ સાથે દોરડું બાંધી યુવકને ઝાડવામાં એક યુવકે દોરી બાંધી ફાંસો બાઈ લીધો હોવાનું રાહદારની ધ્યાને આવતા તુરંત પોલીસને જાણ કરી હતી. થોરાળા પોલીસના ડાક્ટરે સ્થળ પર પહોંચી કાગળ કાર્યવાહી કરી હતી. ૧૦૮ના ઈએમટી ચિરાગ પરમારે જોઈ તપાસી યુવકને મૃત ઘોષિત કરેલ. પોલીસે મૃતદેહને પીએમ અર્થે ખસેડી તપાસ હાથ ધરી હતી. બનાવના પગલે સ્થળ પર લોકોના ટોળાં ઉમટ્યા હતા.



રાજકોટમાંથી ચાંદીના દાગીના ચોરનાર તસ્કરો પોલીસ પકડથી દૂર: ૧.૬૨ કરોડની ચાંદી ચોરનાર કારમાં ખોટો નંબર લગાવીને આવ્યા હતા

રાજકોટ : ચંપકનગરમાં થયેલ ૧.૬૨ કરોડના ચાંદીના દાગીનાની ચોરીના ગુનામાં શહેરભરની પોલીસે દિવસ રાત દોડધામ કરી છતાં પગે મળ્યું ન હતું. કેટા કારમાં નાસી છુટેલ તસ્કરોએ સાંજ સુધી શહેરભરમાં આંટા મારી પોલીસને પણ પાછળ પાછળ દોડાવી હતી. જો કે, છેલ્લે આજીડેમ ચોકડી તરફ કાર દેખાયાં બાદ ભાવનગર-અમદાવાદ રોડ તરફ ગયાની શક્યતાએ તપાસ પોલીસે યથાવત રાખી છે. બનાવ અંગે રૈયા સર્કલ પાસે રામેશ્વર પાર્ક-૦૧ શેરી નં. ૧ માં રહેતા મૂળ પડધરીના વિમાસણ ગામના વતની અતુલભાઈ લિંબાભાઈ ભુસા (ઉ.વ. ૩૯) એ નોંધાવેલ ફરીયાદમાં જણાવ્યું હતું કે, તેઓ પેકડ રોડ ચંપકનગર-૦૧ ખત્રીની વાડીની પાસે બીપીનભાઈના મકાનમાં છેલ્લા આઠ દિવસથી શિક્ત સિલ્વર નામની પેઢી ચલાવે છે. પેઢીમાં બે કારીગર છે, જેમની સાથે મળી ત્રણેય ચાંદીના દાગીનાઓ પર જોબવર્ક કરે છે. તેઓ ચાંદીના વેપારીઓ પાસેથી ઓર્ડર મેળવી તેમના ઓર્ડર મુજબ ચાંદીના દાગીના જેમાં મહિલાનાં પહેરવા લાગુ વિંછીયા તથા અલગ-અલગ પ્રકારના પાયલ બનાવી તેના પર જોબવર્ક કરે છે. ગઈ તા. ૦૩ ના તેઓને લગ્ન પ્રસંગમાં જવાનું હોવાથી સાંજે ચારેક વાગ્યે પેઢીને તાળુ મારી ચાવી સાથે લઈ લગ્ન પ્રસંગમાં જતો રહેલ હતો. બાદ ગઈકાલે સવારના તેઓ ઘરે હતા ત્યારે પોણા નવેક વાગ્યાની આસપાસ કાકા જયેશભાઈ ભુસાનો ફોન આવેલ કે, તારી પેઢીના દરવાજા ખુલ્યા છે, તેમ જણાવતા તુરંત જ ત્યાં ગયેલ તો ત્યાં કાકા જયેશભાઈ અને બીપીનભાઈ હાજર હતા, પેઢીમાં જોયેલ તો પેઢીના દરવાજા પર લોખંડની જાળી પરનો લોક જોવામાં આવેલ નહી તેમજ દરવાજા પાસે આશરે બે ફુટનો લોખંડનો સળીયો પડેલ જોવામાં આવેલ હતો. જાળી પછીના રૂમમાં તપાસ કરતા ચાંદીના વિંછીયા તેમજ સાંકળા આશરે ૫૦ ટચના તૈયાર કરેલ દાગીના પ્લાસ્ટીકના બોક્ષમાં ભરેલ હતા, તે બોક્ષની ૧૧ બોરી જોવામાં આવેલ નહી જેમાં આશરે ૧૩૦ થી ૧૪૦ કિલો ગ્રામ જેટલા તૈયાર ચાંદીના દાગીના હતા, જેની કિંમત આશરે રૂ. ૧,૬૨,૫૦,૦૦૦ ગણાય. જે કોઈ અજાણ્યા ચોર પેઢીના જાળીના ભાગે મારેલ તાળુ તોડી ચોરી કરી લઈ જતાં ફરીયાદ નોંધાવી હતી. બનાવની જાણ થતા ધારાસભ્ય ઉદય કાનગડ સહિતના અગ્રણીઓ અને ઉચ્ચ પોલીસ અધિકારીઓ ઘટનાસ્થળે દોડી ગયાં હતાં. બનાવની ફરીયાદ પરથી કાર્થમ બ્રાન્ચ, એલસીબી અને બી. ડિવિઝન પોલીસ મથકની અલગ અલગ ટીમોએ તપાસનો ધમધમાટ આદર્યો હતો. પોલીસ સુત્રોમાંથી મળતી વિગત મુજબ, મોડી રાતના કેટા કારમાં ત્રણેક તસ્કરો આવ્યાં હતાં અને ચોરીને અંજામ આપી નાસી છુટવા હોય તેવું સીસીટીવી ફુટેજમાં સામે આવી રહ્યું છે. જે બાદ લગભગ પોલીસની અલગ અલગ ટીમોના ૬૦ થી વધુ પોલીસ જવાનોએ તપાસ આદરતાં સીસીટીવીમાં દેખાતી કારની નંબર પ્લેટ પર ચેક કરતાં તે ખોટી હોવાનું સામે આવ્યું હતું. તેમજ તે કાર સાંજ સુધી રાજકોટમાં જ આંટાફેરા મારતી હોવાનું પણ ફુટેજના આધારે તપાસ કરતાં જોવા મળ્યું હતું. પોલીસની ટીમો તેની પાછળ જ હતી, પરંતુ કાર હાથ તાળી આપી મોડી રાતના આજીડેમ ચોકડી તરફથી આગળ નાસી છુટવાનું જોવા મળતાં હાલ ભાવનગર અને અમદાવાદ રોડ તરફ પોલીસની ટીમોએ તપાસનો દોર વધાર્યો છે. કરોડોના ચાંદીના દાગીના ચોરી નસી છુટેલા તસ્કરોને પકડવા પોલીસે એડી ચોટીનું જોર લગાડ્યું હતું. જંગી પોલીસ કાફલો સીસીટીવી ફુટેજ અને હુમન સોર્સથી તેમજ અન્ય પોલીસની ટીમોએ શહેરની તમામ હોટલોમાં પણ સઘન ચેકીંગ હાથ ધર્યું હતું. જો કે, ત્યાંથી પણ કંઈ હાથ લાગ્યું ન હતું. ૧.૬૨ કરોડના ચાંદીના દાગીનાની ચોરી મામલે પોલીસ સુત્રોમાંથી મળતી વિગત મુજબ, તે મકાનમાં ઉપરના માળે મકાન માલિક બીપીનભાઈ રહે છે. જ્યારે તેઓએ જયેશભાઈ નામના વેપારીને નીચેનો માળ ભાડે આપેલ છે. જેમાં બે રૂમ અને હોલ છે. બંને રૂમમાં જયેશભાઈ અને તેના ભાઈનો માલ ભરેલ છે. જ્યારે ફરીયાદી અતુલભાઈએ ૧૨ દિવસથી જ હોલમાં પોતાના દાગીના રાખ્યા હતાં. અતુલભાઈના કારીગરોમાં એક કારીગર ત્રણેક વર્ષથી અને એક કારીગર ૧૨ દિવસથી કામે આવ્યો હોવાનું સામે આવ્યું છે. જેની તપાસ કારીગરોની સઘન પૂછતાછ હાથ ધરાઈ છે.

ડબલ કસ્ટોડિયલ ડેથમાં આરોપી ASI અશ્વિન કાનગડની જામીન અરજી હાઈકોર્ટે કાઢી નાખી : જેલવાસ લંબાયો

રાજકોટ : ડબલ કસ્ટોડિયલ ડેથમાં આરોપી ASI અશ્વિન કાનગડની જામીન અરજી હાઈકોર્ટે કાઢી નાખી છે. જેથી તેનો જેલવાસ લંબાયો છે. ૧૪ એપ્રિલ ૨૦૨૪ના રોજ માલવીયાનગર પોલીસ મથકની અંદર હમીરભાઈ રાઠોડ અને રાજુભાઈ સોલંકીને બેરહેમી પૂર્વક માર મારવામાં આવતા સારવારમાં બંનેનું મોત નીપજ્યું હતું. બનાવ બાદ એએસઆઈ અશ્વિન કાનગડ નાસતો ફરતો રહ્યા બાદ તેની ધરપકડ થઈ હતી. ૨૧ મહિનાથી તે જેલમાં છે. અગાઉ પણ હાઈકોર્ટેમાંથી તેણે જામીન અરજી પરત ખેંચી પડી હતી. સમગ્ર કેસની વિગત મુજબ, રાજકોટના ખોડિયારનગરમાં રહેતા રાજુભાઈ ભગવાનજીભાઈ સોલંકી (ઉ.વ. ૪૦)ને તા. ૧૪/૪/૨૦૨૪ની રાતે તેમની પાંચોશમાં રહેતા વ્યક્તિ સાથે માથાકૂટ થતાં પાડોશીએ માલવીયાનગર પોલીસને બોલાવી હતી. પોલીસને બોલાવતાં રાજુભાઈનો પુત્ર જય સોલંકી ઓબેડકનગરમાં દોડી ગયો હતો અને રાજુભાઈના મિત્ર હમીરભાઈ ઉર્ફે ગોપાલભાઈ દેવજીભાઈ રાઠોડને બોલાવી આવ્યો હતો. હમીરભાઈ સમાધાનનો પ્રયાસ કરી રહ્યા હતા ત્યારે માલવીયાનગર પોલીસ સ્ટેશનના એએસઆઈ અશ્વિન કાનગડ રાજુભાઈ સોલંકી અને હમીરભાઈ રાઠોડ સહીત ત્રણ લોકોને ઉઠાવી ગયેલ. રાજુભાઈ અને હમીરભાઈને પોલીસ સ્ટેશનમાં ઢોરમાર મારવામાં આવ્યો હતો. મોડીરાત સુધી ત્રાસ આપ્યા બાદ જવા દેવામાં આવ્યા હતા. સવારે ઘવાયેલા રાજુભાઈ અને હમીરભાઈને હોસ્પિટલમાં ખસેડવામાં આયા હતા. જેમાંથી હમીરભાઈ સોલંકીનું તા. ૧૬ના રાત્રીનાં મોત નીપજ્યું હતું. હમીરભાઈનું પોલીસના



મારથી મોત નીપજતા એએસઆઈ અશ્વિન કાનગડ સહિતનાઓ સામે હત્યાનો ગુનો નોંધવામાં આવેલ. જોકે ગુનો નોંધાતા જ અશ્વિન કાનગડ નાસી ગયો હતો. જે પછી પોલીસે તેની ધરપકડ કરી બે દિવસના રિમાન્ડ પર લીધો હતો. આ દરમિયાન રાજુભાઈ સોલંકીનું પણ સારવારમાં મોત થયું હતું. આશરે ૨૧ માસથી જેલમાં રહેલા અશ્વિને સેશન્સ કોર્ટે જામીન અરજી રદ કર્યા પછી હાઈકોર્ટેમાં જામીન અરજી કરી હતી. તે સમયે અશ્વિન કાનગડ તરફે દલીલ થઈ હતી કે, બંને મૃતક દ્વાર પીવાની ટેવ ધરાવતા હતા. જેના કારણે તેઓનું મૃત્યુ થયું છે. જેની સામે ફરિયાદ પહોંચા આેડકોર્ટે સુબોધ કુમુદે વિરોધ કર્યો હતો અને પોલીસ કસ્ટીમાં આરોપીએ બંને મૃતકોને ઢોર માર્યો હતો. માર મારવાથી થયેલી ઈજાના કારણે જ બંને નિર્દોષ વ્યક્તિનું મોત થયું હતું. ફોરેન્સિક પીએમ રિપોર્ટમાં પણ ઈજાના કારણે મોત થયું હોવાનું તારણ છે ત્યારે આરોપીને જામીન ન આપવા જોઈએ તેવી દલીલ થઈ હતી. ન્યાયધીશે પણ ગુનાની ગંભીરતાને ધ્યાને લીધી હતી. જેથી હાઈકોર્ટે જામીન અરજી પર કોઈ નિર્ણય કરે તે પહેલા જ આરોપી નિકાલ કર્યો હતો અને ટ્રાયલ કોર્ટેને કરેલી જામીન અરજી વિશ્વ-ડ્રો કરી લેવાઈ હતી. જે પછી તાજેતરમાં ફરી એક વાર અશ્વિન કાનગડ તરફે જામીન અરજી કરતા હાઈકોર્ટેમાં સુનાવણી થઈ હતી. આરોપી તરફે દલીલો થઈ હતી કે, ડોક્ટરની જુબાની થઈ ગઈ છે અને ટ્રાયલ ચલાવવામાં વાર

લાગે એમ છે. ત્યારે ફરિયાદ પક્ષ તરફે જામીન અરજી સામે વાંધો લેવાયો હતો. જેમાં રજુઆત કરાઈ હતી કે, આ જ આરોપી દ્વારા અગાઉ કરવામાં આવેલી જામીન અરજીમાં તેમણે ડોક્ટર સાક્ષીઓ અને મુખ્ય સાક્ષીઓની જુબાની થયા બાદ જામીન માટે અરજી કરવાની શરતે અગાઉની જામીન અરજી પાછી ખેંચેલી હતી. હજુ તમામ સાક્ષીઓની જુબાની લેવાઈ નથી. તેવા કિસ્સામાં આરોપીએ અગાઉની જામીન અરજી વિશ્વ-ડ્રો કરતા સમયે આપેલી શરતને ધ્યાને લેવી જોઈએ. બંને પક્ષને સાંભળી હાઈકોર્ટે જામીન અરજીનો નિકાલ કર્યો હતો અને ટ્રાયલ કોર્ટેને ટ્રાયલ ઝડપી બનાવવા અને ૩૧.૦૧.૨૦૨૭ સુધીમાં ટ્રાયલ પૂર્ણ થાય તેની ખાતરી કરવાનો નિર્દેશ આપવામાં આવેલ છે. જો ટ્રાયલ ઉપરોક્ત તારીખ સુધીમાં પૂર્ણ ન થાય તો અરજદારને ગ્રાન્ટેડ ટ્રાયલ કોર્ટેમાં અરજી કરવાની સ્વતંત્રતા અનામત રાખવામાં આવે છે.

૧૦.૬૨ લાખના મુદ્દામાલ સાથે બે ચોર ઝડપાયા

વી.કે.એસ. ફેબ્રિક્સમાંથી કાપડના તાકા ચોરતા સીટી ગોડલ પોલીસે રંગેહાથ પકડ્યા



ગોડલ: ગોડલ સિટી પોલીસે કાપડની દુકાનમાંથી ચોરી કરતા બે શખ્સોને રંગેહાથ ઝડપી પકડ્યા છે. પોલીસે તેમની પાસેથી ૧૦.૬૨ લાખથી વધુનો મુદ્દામાલ જપ્ત કર્યો છે. ઝડપાયેલા આરોપીઓમાં પંકજ કિશોરભાઈ વિસાણી અને શબ્દીનુરુમામદભાઈ અંસારીનો સમાવેશ થાય છે. ગઈકાલે મોડી રાત્રે ગોડલના નાની બજાર વિસ્તારમાં પોલીસ પેટ્રોલિંગ કરી રહી હતી. તે દરમિયાન આર્યેશીમાં આવેલી "વી.કે.એસ. ફેબ્રિક્સ" નામની દુકાન પાસે એક અટ્ટો કારમાં બે શખ્સો શંકાસ્પદ રીતે કાપડના તાકા ભરી રહ્યા હતા. પોલીસે તેમને રોકીને પૂછપરછ કરતા તેઓ સંતોષકારક જવાબ આપી શક્યા નહોતા. પોલીસે દુકાન માલિકનો સંપર્ક કરતા જાણવા મળ્યું કે આ શખ્સો માલિકની જાણ બહાર ચોરી કરી રહ્યા હતા. તપાસમાં સામે આવ્યું કે ઝડપાયેલા

મુદ્દામાલ જપ્ત કરાયો છે. આ કામગીરી રાજકોટ રેન્જ આઈ.જી.પી. અશોકકુમાર યાદવ અને જિલ્લા પોલીસ અધિક્ષક વિજયસિંહ ગુજરની સૂચના હેઠળ, ગોડલ સિટી પોલીસ ઈન્સ્પેક્ટર એલ.આર. ગોહિલ તથા તેમની સર્વેલન્સ ટીમ (પી.એસ.આઈ. એસ.આર. પંડ્યા, બંસીબેન પરમાર અને અન્ય સ્ટાફ) દ્વારા સફળતાપૂર્વક પાર પાડવામાં આવી છે. હાલ પોલીસે બંને આરોપીઓની ધરપકડ કરી છે અને વધુ તપાસ માટે તેમના રિમાન્ડ મેળવવાની કાર્યવાહી હાથ ધરી છે.

જેતપુરના અમરનગર રોડ પરથી ૧૨૦ કરમમાં 'શાહી' અંદાજમાં થતી દારૂની હેરાફેરી ઝડપાઈ

જેતપુર: જેતપુર શહેરમાં પોલીસની કડક પેટ્રોલીંગ હોવા છતાં બુટલેગરો અવનવા ક્રિમિયા અજમાવી રહ્યા છે. જેતપુર સીટી પોલીસ અમરનગર રોડ પરથી એક શંકાસ્પદ ૧૨૦ કરને ઝડપી પાડી, તેની તલાશી લેતા કરની પાછળની ડેકીમાં રાખેલા લોખંડના બેરલમાંથી વિદેશી દારૂનો જથ્થો મળી આવતા પોલીસે બે શખ્સોની ધરપકડ કરી છે. બનાવની પોલીસ ચોપરે નોંધાયેલી વિગત મુજબ, જેતપુર સીટી પોલીસ સ્ટેશનના કોન્સ્ટેબલ હાર્દિકભાઈ રામસીભાઈ અને સ્ટાફ પેટ્રોલિંગમાં હતા ત્યારે બાતમી મળી હતી કે અમરનગર રોડ પર કાશીવિચનાના મહાદેવ મંદિર વાળી શેરીમાં એક સફેદ કલરની ૧૨૦ કાર (GJ-03-MH-0955) શંકાસ્પદ હાલતમાં પડી છે. પોલીસે તુરંત સ્થળ પર પહોંચી તપાસ કરતા કરમાં બે શખ્સો મળી આવ્યા હતા. પોલીસે કરની પાછળની ડેકી (ડિકી) ખોલીને જોતા તેમાં વાદળી કલરના લોખંડના ત્રણ નાના બેરલ હતા. આ બેરલ ખોલતા તેમાંથી ભારતીય બનાવટના વિદેશી દારૂની

અલગ-અલગ બ્રાન્ડની બોટલો મળી આવી હતી. પોલીસે બ્લેક ડોગ, બ્લેન્ડર્સ પ્રાઈડ, જે એન્ડ બી રેર, ટીચર્સ-૫૦ અને બેલેન્ડાઈન્સ જેવી પ્રીમિયમ બ્રાન્ડની કુલ ૨૯ બોટલ (કિંમત રૂ. ૮૬,૮૯૦) કબજે કરી હતી. પોલીસે દારૂના જથ્થા ઉપરાંત રૂ. ૫ લાખની ૨૦ કર અને રૂ. ૫૦,૦૦૦ નો મોબાઈલ મળી કુલ રૂ. ૬,૩૬,૮૯૦ નો મુદ્દામાલ જપ્ત કર્યો છે. આ ગુનામાં સંડોવાયેલા (૧) યુવરાજભાઈ ભુપતભાઈ લુણસર (ઉ.વ. ૨૨, રહે. જેતપુર, સબજેલ પાસે) અને (૨) સંજયભાઈ ઉર્ફે શની ભીમભાઈ ચાંક (ઉ.વ. ૨૩, રહે. જેતપુર, અમરનગર રોડ) ની ધરપકડ કરી પ્રોસિયુશન એક્ટ હેઠળ ગુનો નોંધ્યો છે. બુટલેગરો સામાન્ય દારૂને બદલે હરિયાણા પાસિંગનો ઉંચી કિંમતનો દારૂ ઘુસાડતા હતા. પકડાયેલા જથ્થામાં એક-એક બોટલની કિંમત રૂ. ૩૦૦૦ થી રૂ. ૩૬૦૦ જેટલી હોવાનું સામે આવ્યું છે. વધુ તપાસ હેડ કોન્સ્ટેબલ નિલેશભાઈ ડાંગર ચલાવી રહ્યા છે.

ફ્લેટમાંથી રૂ. ૧.૬૨ લાખના ઘરેણાંની ચોરી ફેલેટમાંથી રૂ. ૧.૬૨ લાખના ઘરેણાંની ચોરી

રાજકોટ : શિવધારા મેઈન રોડ પર આવેલ એપાર્ટમેન્ટના ફ્લેટમાંથી ચોરી થઈ ગયાનો બનાવ સામે આવ્યો છે. પરિણીતાએ કબાટમાં રાખેલ રૂ. ૧.૬૨ લાખના ઘરેણાંની ચોરી થઈ જતાં આજીડેમ પોલીસમાં ગુનો નોંધાયો હતો. તાળા તોડ્યા વિના જ ચોરીને અંજામ આપાયો હોય કોઈ જાણભેદું જ કળા કરી ગયાની આશંકાએ પોલીસે તપાસ શરૂ કરી છે. બનાવ અંગે શિવધારા મેઈન રોડ પર અક્ષરાતીત એપાર્ટમેન્ટ ફ્લેટ નં.-૦૩૭ માં રહેતા ૩૩ વર્ષીય વેલિંગ કામના ધંધાર્થી નં.૧૧ખભાઈ જીતેન્દ્રભાઈ નિમાવતે નોંધાવેલી ફરિયાદમાં જણાવ્યું હતું કે, તે

માલધારી કાટક પાસે આવેલ સ્ટાર કોર્પોરેશનના વેલીંગકામ કરે છે. અહીં મહીના પેહલા સાહુભાઈના ટિકરના લગ્ન સમયે પત્નીને એક સોનાનું મંગળસુત્ર તથા કાનના પહેરવાની સોનાની બુટી ખરીદી આપેલ હતી. એમ તથા ૨૬ ના ઘરે સાહુભાઈ અનંતરાય રથના પત્ની જયોતીબેન મહેમાનગતીએ આવેલ હતા. બપોરના ત્રણેક વાગ્યા આસપાસ જમીને બધા ઘરે બેઠા હતા. ત્યારે પત્નીએ વાત કરેલ કે, દસ દિવસ પેહલા મંગળસુત્ર તથા બુટી એક નાના બોક્ષમા મુકીને બોક્ષ કબાટના નાના ખાનામાં રાખેલ હતું. ગઈ કાલે રાત્રે નવેક વાગ્યા આસપાસ કબાટમાંથી મંગળસુત્ર તથા બુટીનો બોક્ષ લેવા માટે ગઈ તો મળેલ ન હતું. ગઈ તા. ૨૨ ના કબાટમા બીજી વસ્તુ મુકતી હતી, ત્યારે તો મેં આ મંગળસુત્ર તથા બુટીનો બોક્ષ કબાટમાં જોયુ હતું પરંતુ કાલનુ ક્યાય મળતુ નથી. જેથી ફરીવાર કબાટ ચેક કરતા મંગળસુત્ર અને બુટીનું બોક્ષ ક્યાંય મળી આવેલ ન હતું. જેથી યુવકે રૂ. ૧,૬૨,૬૦૦ ની કિંમતનું સોનાનું મંગળસુત્ર અને બુટીની ચોરીની ફરિયાદ નોંધવા આજીડેમ પોલીસની ટીમે તપાસ શરૂ કરી હતી. તાળા તોડ્યા વિના જ ચોરીને અંજામ આપી દેવાતા કોઈ જાણભેદું જ તકનો લાભ ઉઠાવી ગયાની આશંકા સેવાઈ રહી છે.

હડમતાળા પાસે ડિવાઈડર સાથે બાઈક ટકરાતાં યુવકનું મોત

કોટડા સાંગાણી: પરમારનાનું બાઈક કોઈ કારણોસર ડિવાઈડર સાથે ટકરાયું હતું. જેના પગલે તેમનું મોટર સાયકલ પરથી કાબુ જતો રહ્યો હતો અને તે નીચે પટકાયા હતા વિનોદભાઈ રમણીક ભાઈ પરમાર કે જે સણોસરા ગામના રહેવાસી છે અને હાલમાં શાપર વેરાવળ શાંતિધામમાં રહે છે તેમનું અરડોઈ રોડના વણકમાં ડ